




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.13 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1388/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01 මනුෂ්‍ය ඝාතනයක් - කඹුරුපිටිය පොලිස් වසම

2025.07.12 වන දින රාත්‍රී කාලයේ කඹුරුපිටිය පොලිස් වසමේ මාහේන ප්‍රදේශයේදී තියුණු ආයුධයකින් පහරදී පුද්ගලයෙකු ඝාතනය කර තවත් පුද්ගලයෙකුට තුවාල සිදුකිරීමක් සම්බන්ධයෙන් කඹුරුපිටිය පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 40 ක් වූ යහලගොඩ ප්‍රදේශයේ පදිංචිකරුවෙකු වන අතර තුවාලකරු වයස අවුරුදු 42 ක් වූ කරපුටුගල ප්‍රදේශයේ පදිංචිකරුවෙකි.

මරණකරු, තුවාලකරු හා මිතුරන් කිහිප දෙනෙකු මත්පැන් පානය කරමින් සිටියදී ඇති වූ බවින් බස් වීමක් දුරදිග යාමෙන් මෙම ඝාතනය සිදුකර ඇති බවට දැනට සිදුකල විමර්ශනයේදී අනාවරණය වී ඇත.

තුවාලකරු කඹුරුපිටිය රෝහලේ තවදුරටත් ප්‍රතිකාර ලබන අතර මෘත ශරීරය කඹුරුපිටිය රෝහලේ මෘත ශරීරාගාරයේ තැන්පත් කර ඇත. ඝාතනය සිදුකල සැකකරු ප්‍රදේශයෙන් පලාගොස් ඇති අතර සැකකරු අත්අඩංගුවට ගැනීම සඳහා කඹුරුපිටිය පොලිසිය වැඩිදුර විමර්ශන සිදුකරනු ලබයි.

02. හෙරොයින් සමඟ මනුෂ්‍ය ඝාතනයකට ආධාර අනුබල දුන් සැකකරුවෙකු අත්අඩංගුවට - කැලණිය කොට්ඨාස අපරාධ විමර්ශන කායර්ශය.

2025.07.12 වන දින දහවල් කාලයේ රාගම පොලිස් වසමේ විජිත මාවතේදී කැලණිය කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 50 මිලිග්‍රෑම් 600 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන රාගම පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 30 ක් වන බටුවත්ත, රාගම ප්‍රදේශයේ පදිංචිකරුවෙකි.

මෙම සැකකරු 2025.07.03 වන දින රාගම පොලිස් වසමේදී ගිනි අවියකින් වෙඩි තබා පුද්ගලයෙකු ඝාතනය කිරීමේ අපරාධයට ආධාර අනුබල දුන් පුද්ගලයෙකු බවට විමර්ශනයේදී අනාවරණය වී ඇත.

රාගම පොලිසිය වැඩිදුර විමර්ශන සිදු කරනු ලබයි.

03. හෙරොයින් සහ අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - අළුබෝමුල්ල පොලිස් ස්ථානය.

2025.07.12 වන දින සවස් කාලයේ අළුබෝමුල්ල පොලිස් වසමේ මාලමුල්ල ප්‍රදේශයේදී අළුබෝමුල්ල පොලිස් ස්ථානයේ නිලධාරීන් කණ්ඩායමක් විසින් ලද

තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 25 මිලිග්‍රෑම් 200 ක් සමඟ සැකකරුවෙකු සහ හෙරොයින් ග්‍රෑම් 10 මිලිග්‍රෑම් 300 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරුවන් අවුරුදු 39 හා 40 වයස්වල පසු වන ගෝනදූව හා වස්කඩුව ප්‍රදේශවල පදිංචිකරුවන් වේ.

අළුබෝවුල්ල පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකාරියක් අත්අඩංගුවට - පැලියගොඩ පොලිස් ස්ථානය.

2025.07.12 වන දින සවස් කාලයේ පැලියගොඩ පොලිස් වසමේ දිප්පිටිගොඩ ප්‍රදේශයේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 101 මිලිග්‍රෑම් 250 ක් සමඟ සැකකාරියක් අත්අඩංගුවට ගෙන ඇත.

සැකකාරිය වයස අවුරුදු 26 ක් වූ කැළණිය ප්‍රදේශයේ පදිංචිකාරියෙකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

05. දිය අනතුරකින් පුද්ගලයකු බේරා ගැනීම - කොට්ටිල පොලිස් ජීවිතාරක්ෂක ඒකකය.

2025.07.12 වන දින සවස් කාලයේදී මිරිස්ස මුහුදු තීරයේ දියනැමට ගිය විදේශිකයෙකු දිය වැලකට හසු වී මුහුදට ගසාගෙන යමින් සිටියදී එම ස්ථානයේ රාජකාරී යෙදී සිටි පොලිස් ජීවිතාරක්ෂක ඒකකයට අනුයුක්ත පොලිස් සැරයන් 59416 අපන්න සහ පොලිස් කොස්තාපල් 105268 කභවත්ත යන නිලධාරීන් විසින් එම පුද්ගලයා බේරාගෙන මූලික ප්‍රථමාධාර ලබා දීමට කටයුතු කර ඇත.

මෙලෙස අනතුරට පත්ව ඇත්තේ වයස අවුරුදු 29 ක් වන ජමර්න් ජාතිකයෙකි.

06. මෙරට නිෂ්පාදිත ගිනි අවියක් සමඟ සැකකරුවකු අත්අඩංගුවට - මහියංගනය පොලිස් වසම.

2025.07.12 වන දින උදෑසන කාලයේ මහියංගනය පොලිස් වසමේ වේවත්ත ප්‍රදේශයේදී මහියංගනය පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර මෙරට නිෂ්පාදිත බෙහෙත් කොටන තුවක්කුවක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 47 ක් වූ වේවත්ත, දික්වෙල ප්‍රදේශයේ පදිංචිකරුවෙකි.

මහියංගනය පොලිසිය වැඩිදුර විමර්ශන සිදුකරනු ලබයි.

07. මෙරට නිෂ්පාදිත ගිනි අවියක් සමඟ සැකකරුවකු අත්අඩංගුවට - ඉහිණියාගල පොලිස් ස්ථානය.

2025.07.12 වන දින සවස් කාලයේ ඉහිණියාගල පොලිස් වසමේ නාමල්තලාව ප්‍රදේශයේදී ඉහිණියාගල පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර මෙරට නිෂ්පාදිත බෙහෙත් කොටන තුවක්කුවක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 44 ක් වූ අම්පාර ප්‍රදේශයේ පදිංචිකරුවෙකි.

ඉභිණියාගල පොලිසිය වැඩිදුර විමර්ශන සිදුකරනු ලබයි.

08. ගෝඩා සමඟ සැකකරුවෙකු අත්අඩංගුවට - ගම්පහ පොලිස් ස්ථානය.

2025.07.12 වන දින සවස් කාලයේ ගම්පහ පොලිස් වසමේ කෙහෙල්බද්දර ප්‍රදේශයේදී ගම්පහ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් පෙරීමට යොදාගන්නා ගෝඩා ලීටර් 900 ක් (බැරල් 05 ක්) සමඟ අත්අඩංගුවට ගෙන ඇත.

සැකකරු වයස අවුරුදු 45 ක් වන උඩුගම්පල ප්‍රදේශයේ පදිංචිකරුවෙකි.

ගම්පහ පොලිසිය වැඩිදුර විමර්ශන සිදු කරනු ලබයි.

09. නීති විරෝධී මත්පැන් සමඟ සැකකරුවෙකු අත්අඩංගුවට - මඩකලපුව පොලිස් ස්ථානය.

2025.07.12 වන දින මඩකලපුව පොලිස් වසමේ මනන්කුඩා ප්‍රදේශයේදී මඩකලපුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 52 ක් යතුරු පැදියකින් ප්‍රවාහනය කරමින් සිටි පුද්ගලයෙකු යතුරු පැදිය ද සමඟ අත්අඩංගුවට ගෙන ඇත.

සැකකරු වයස අවුරුදු 19 ක් වන මඩකලපුව ප්‍රදේශයේ පදිංචිකරුවෙකි.

මඩකලපුව පොලිසිය වැඩිදුර විමර්ශන සිදු කරනු ලබයි.

10. නීති විරෝධී මත්පැන් සමඟ සැකකරුවෙකු අත්අඩංගුවට - වලාන දූෂණ මධ්‍ර්ත ප්‍රහාරක ඒකකය.

2025.07.12 වන දින කඳාන පොලිස් වසමේ හපුගොඩ ප්‍රදේශයේදී වලාන දූෂණ මධ්‍ර්ත ප්‍රහාරක ඒකකයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 75 ක් සමඟ සැකකරුවෙකු අත්අඩංගුවට ගෙන කඳාන පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 41 ක් වන රාගම ප්‍රදේශයේ පදිංචිකරුවෙකි.

කඳාන පොලිසිය වැඩිදුර විමර්ශන සිදු කරනු ලබයි.

11. ගොඩනැගිල්ලකින් ඇදවැටී පුද්ගලයකු මියයාමක් - මහනුවර පොලිස් වසම.

2025.07.12 වන දින සවස් කාලයේ මහනුවර මහ රෝහලේ මහල් ගොඩනැගිල්ලකින් ඇද වැටී බරපතල තුවාල ලබා එම රෝහලට ඇතුළත් කළ පුද්ගලයෙකු මියගොස් ඇති බවට මහනුවර පොලිසියට ලද පණිවිඩයක් සම්බන්ධයෙන් විමර්ශනයක් ආරම්භ කර ඇත.

මියගිය පුද්ගලයා වයස අවුරුදු 71 ක් වූ භාරිස්පත්තුව ප්‍රදේශයේ පදිංචිකරුවෙකි.

මෙම පුද්ගලයා කොන්ත්‍රාත් පදනම මත රෝහලේ ගොඩනැගිලි පින්තාරු කරමින් සිටියදී එම ගොඩනැගිල්ලේ 03 වන මහලින් මෙලෙස ඇද වැටී ඇති බවට සිදුකල විමර්ශනයේදී අනාවරණය වී ඇත.

මෘත දේහය මහනුවර රෝහලේ මෘත ශරීරාගාරයේ තැන්පත් කර ඇත. සිද්ධිය සම්බන්ධව මහනුවර පොලිසිය විමර්ශන සිදුකරනු ලබයි.

12. මාරක රිය අනතුරක් - මරදන්කඩවල පොලිස් වසම.

2025.07.12 වන දින රාත්‍රී කාලයේ මරදන්කඩවල පොලිස් වසමේ ඒ 11 මාගර්ගේ මාමිණියා වැව ආසන්නයේදී ගනේවල්පොල දෙස සිට මරදන්කඩවල දෙසට පා ගමනින් ගමන් කරමින් සිටි පුද්ගලයෙකු වාහනයක ගැටී අනතුරක් සිදුව ඇත. අනතුරින් පසු අනතුර සිදුකළ වාහනය පලාගොස් ඇත. බරපතල තත්වයේ සිටි තුවාලකරු මරදන්කඩවල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 41 ක් වූ මාමිණියාව, මරදන්කඩවල ප්‍රදේශයේ පදිංචිකරුවෙකි.

මෘත ශරීරය මරදන්කඩවල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ වාහනය හා රියදුරු අත්අඩංගුවට ගැනීම සඳහා මරදන්කඩවල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.